

15-03-2017

ఉదయము మురళి

ఓంశాంతి

హాస్దాదా

మధుసూను

“ మధురమైన పిల్లలారా - మనుష్యుల మతము పై మీరు అర్థకల్పము నడుస్తారు. ఇప్పుడు నా శ్రీమతము పై నడిచి పావనులైతే పావన ప్రపంచానికి యజమానులుగా అవుతారు.”

ప్రశ్న:- అనంతమైన తండ్రి పిల్లలకు ఏ ఆశీర్వాదమునిస్తారు, ఆ ఆశీర్వాదము ఎవరికి ప్రాప్తిస్తుంది ?

సమా:- తండ్రి ఆశీర్వాదమునిస్తారు - పిల్లలారా, మీరు 21 జన్మలు సదా సుఖంగా ఉంటారు, అమరులుగా ఉంటారు. మిమ్ములను మృత్యువు ఎప్పుడూ కబళించదు. అకాలమృత్యువు జరగదు. కామధేనువైన తల్లి మీ సర్వ మనోకామనలను పూర్తి చేస్తుంది. కానీ మీరు ఈ విషమును(వికారాలను) వదలాల్సి ఉంటుంది. ఎవరు శ్రీమతానుసారము ఈ అంతిమ జన్మలో పవిత్రముగా ఉంటూ ఇతరులను పవిత్రముగా చేస్తారో, వారికే ఈ ఆశీర్వాదము ప్రాప్తిస్తుంది. బాబా చెప్తున్నారు - పిల్లలారా, ప్రపంచము పరివర్తన అవుతూ ఉంది అందువలన తప్పక పవిత్రులుగా అవ్వండి.

పాట:- ఓం నమః శివాయ.....

ఓంశాంతి. భగవంతుని పిల్లలు పాట విన్నారు. వాస్తవానికి అందరూ భగవంతుని పిల్లలే. మనుష్యులందరూ భగవంతుని 'తండ్రి' అని అంటారు. అందరికీ తండ్రి వారొక్కరే. లౌకిక తండ్రిని సర్వుల తండ్రి అని అనరు. బేహద్ తండ్రి సర్వులకు తండ్రి. సర్వుల సద్గతిదాత అనే మహిమ ఇతరులెవ్వరికీ లేదు. అందరూ ఆ నిరాకార తండ్రినే పూజిస్తారు. మీ ఆత్మ కూడా నిరాకారమే, తండ్రి కూడా నిరాకారులే. వారి మహిమనే మీరు పాటలో విన్నారు. పరమపిత పరమాత్మ శివబాబా. వీరు ఉన్నతాతి ఉన్నతులు, సర్వుల సద్గతిదాత, సర్వులకు సద్గతినిస్తారు. అప్పుడు వారు స్వర్గానికి అభిషేకులుగా, దేవీ దేవతలుగా అవుతారు. మనుష్యులు మనుష్యులకు సద్గతినివ్వలేరు. మనుష్యులకు ఏ మహిమా లేదు. బేహద్ తండ్రి ద్వారా పిల్లలైన మీకిప్పుడు వారసత్వము లభిస్తుంది. అర్థకల్పము మీరు ప్రాలభమును అనుభవిస్తారు. దానిని రామరాజ్యమని అంటారు. తర్వాత ద్వాపరము నుండి రావణ రాజ్యము ప్రారంభమౌతుంది. 5 వికారాల రూపీ రావణుడు ప్రవేశిస్తాడు. ఎలాగైతే ఆ భూతము (అశుద్ధ ఆత్మ) ఎవరిలోనైనా ప్రవేశించినప్పుడు వారు పిచ్చివారుగా(బేతాళునిగా) అవుతారు. అలాగే ఈ భూతాలలో నెంబరు వన్ భూతము కామము, మహాశత్రువు. అర్థకల్పము ఈ భూతము మిమ్ములను చాలా దుఃఖితులుగా చేసింది. ఇప్పుడు మీరు దీని పై విజయము ప్రాప్తి చేసుకొని పవిత్రులై పవిత్ర ప్రపంచానికి అభిషేకులుగా అవుతారు. తండ్రి అందరితో ప్రతిజ్ఞ చేయిస్తారు. తండ్రి చెప్తారు - మీరు పవిత్రులుగా అయ్యే రాఖీని కట్టుకుంటే, 21 జన్మలు పవిత్ర ప్రపంచమైన స్వర్గానికి మీరు యజమానులుగా అయిపోతారు. పతితులను పావనంగా చేసేందుకే నేను వచ్చాను. దేవీ దేవతల రాజ్యమున్నప్పుడు భారతదేశము పావనంగా ఉండేది. దాని పేరే సుఖధామము. ఇప్పుడిది దుఃఖధామము. ఒకటిమో కామ ఖడ్గాన్ని ఉపయోగిస్తారు. రెండవది కొట్టుకుంటూ, తిట్టుకుంటూ ఉంటారు. ఎంత దుఃఖముందో చూడండి. తండ్రి సంగమ యుగములోనే వస్తారు. ఇది కళ్యాణకాలి సంగమ యుగము. పిల్లలైన మీరు సుఖధామములోకి వెళ్లేందుకు, మీ కళ్యాణము చేసుకునేందుకు వచ్చారు. తండ్రి చెప్తున్నారు - ఇప్పుడు నా శ్రీమతమును అనుసరించండి. మనుష్యుల మతము పై మీరు అర్థకల్పము నడుస్తూ వచ్చారు. సద్గతిదాత ఒక్క తండ్రి మాత్రమే, వారి శ్రీమతము ద్వారానే మీరు స్వర్గానికి

యజమానులుగా అవుతారు. ఈ శాస్త్రాలను చదువుతూ చదువుతూ ఇప్పుడు కలియుగము చివరకు వచ్చేసింది. తమోప్రధానులుగా అయిపోయారు. తమను తామే ఈశ్వరుడనని చెప్పుకొని, స్వయం కూర్చొని పూజ చేయించుకుంటారు. శాస్త్రాలలో ప్రహ్లాదుని ఉదాహరణ చూపిస్తారు. స్తంభము నుండి భగవంతుడైన నరసింహ స్వామి వెలువడ్డారని, హిరణ్యకశ్యపుని చంపారని చూపిస్తారు. స్తంభము నుండి ఎవ్వరూ వెలువడలేరు. ఇక అందరి వినాశనము అవ్వనే అవ్వాలిందే. ఈ సాధువులు, సత్పురుషులను, మహాత్ములను, అజామికుని వంటి పాపాత్ములను కూడా నేనే వచ్చి ఉద్ధారము చేస్తానని తండ్రి చెప్తారు.

తండ్రి వచ్చి జ్ఞానామృత కలశాన్ని మాతల పై ఉంచుతారు. తల్లి, గురువు లేకుండా ఎవ్వరికీ సద్గతి జరగదు. జగదంబ కామధేనువు. అందరి మనోకామనలను పూర్ణము చేసేవారు. మీరు వారి పిల్లలు. ఇప్పుడు మీరు ఏ మనుష్యుల మాటలు వినరాదని తండ్రి చెప్తున్నారు. పతితులను పావనంగా చేసేవారు ఒక్క తండ్రి మాత్రమే. కాబట్టి పతితముగా చేసేవారు ఖచ్చితముగా ఎవరో ఒకరు ఉంటారు. రావణ రాజ్యములో ఉన్న వారందరూ పతితులే. స్వర్గ వారసత్వమునిచ్చేందుకు ఇప్పుడు ఆ పతితపావనులైన తండ్రి వచ్చారు. 21 జన్మలు సదా సుఖీలుగా ఉంటారని చెప్తున్నారు. ఆశీర్వాదమునిస్తారు కదా! లౌకిక తల్లిదండ్రులు కూడా అల్పకాల సుఖము కొరకు ఆశీర్వదిస్తారు. బేహద్ తల్లి-తండ్రి అయిన మీరు చెప్తున్నారు - పిల్లలారా, మీరు సదా అమరులుగా ఉండండి. అక్కడ మిమ్ములను మృత్యువు కబళించలేదు. అకాల మృత్యువుండదు. సదా సుఖంగా ఉంటారు. కామధేనువైన తల్లి మీ అన్ని మనోకామనలను పూర్తి చేస్తారు. కేవలము విషమును వదిలి పెట్టవలసి వస్తుంది. ఎందుకనగా అపవిత్రులు అక్కడకు వెళ్లేరు. తండ్రి చెప్తున్నారు - నేను మిమ్ములను వాపసు తీసుకెళ్లేందుకు వచ్చాను. కేవలము మీరు పావనులవ్వండి..... అలాగని పిల్లలకు వివాహము చేయమని కాదు. స్వయము పతితులుగా కారాదు, ఇతరులను పతితులుగా కానివ్వరాదు. ఈ మృత్యులోకములో అంతిమ జన్మలో తప్పక పవిత్రముగా అవ్వాలి. అప్పుడే అమరలోకానికి వెళ్తారు. తండ్రి కూర్చుని అత్తలకు తెలిపిస్తున్నారు. ధారణ చేసేది ఆత్మనే. మీరు నా పిల్లలని తండ్రి చెప్తున్నారు. ఆత్మలైన మీరు పరంధామములో ఉండేవారు. ఇప్పుడు మళ్ళీ తీసుకెళ్లేందుకు వచ్చాను. ఎవరు పవిత్రులుగా అవుతారో వారిని జతలో తీసుకెళ్తాను. మళ్ళీ అక్కడ నుండి మిమ్ములను స్వర్గములోకి పంపుతాను. మీరాబాయి కూడా విషమును త్యాగము చేసినందున వారి పేరు ఎంతో ప్రసిద్ధమయ్యింది. తండ్రి చెప్తారు - పిల్లలారా, ఇప్పుడు పురాతన ప్రపంచము మార్పు చెంది నూతన ప్రపంచము తయారవుతున్నది. నూతన ప్రపంచములో దేవతలు రాజ్యము చేసేవారు. నేను బ్రహ్మ ద్వారా మీకు రాజయోగమును నేర్పిస్తాను. శ్రేష్ఠ దేవతలుగా అయ్యేందుకు మీకు శ్రీమతమునిస్తాను. కృష్ణపురికి వెళ్లాలి. శ్రీకృష్ణునికి ఎంత మహిమ ఉందో చూడండి. అతను సర్వ గుణ సంపన్నుడు. నా మతముననుసరిస్తే ఇలా లక్ష్మీ నారాయణులుగా అవుతారు. ఎవరైతే కల్మషము వారసత్వము తీసుకున్నారో, వారు శ్రీమతమును అనుసరిస్తారు. లేకుంటే ఆసులీ మన్వతము అనుసరిస్తూ ఉంటారు. ఈ బాబా కూడా ఆ నిరాకారుని ద్వారానే మతము(సలహా) తీసుకుంటారు. శివబాబా బ్రహ్మ శరీరములో ప్రవేశించి మీకు మతమునిస్తారు. మీరంతా ప్రేయసులు లేక భక్తులు అని వారు చెప్తున్నారు. ప్రియుడు లేక భగవంతుడు ఒక్కరే. మనుష్యులను భగవంతుడని ఎప్పుడూ అనలేరు. ఈ

తప్పు మతము మీకు లభించినందునే మీరు ఈ దుర్గతి పాలైనారు. నేను ఒక్కరిని మాత్రమే ఆవలి తీరానికి తీసుకెళ్లగలను. ఈ గురువులకు నా ధామమే తెలియదు. మరి నా వద్దకు ఎలా తీసుకు రాగలరు. మనుష్యులు ఎక్కడకు వెళ్లినా, అక్కడ తల వంచి నమస్కరిస్తారు. కావున నేనే స్వయంగా తీసుకెళ్లేందుకు వచ్చాను. మిమ్ములను మళ్లీ సుఖధామానికి పంపుతాను. అది విష్ణుపురము, అక్కడ సూర్య వంశముంటుంది. త్రేతా యుగమును రామరాజ్యమని అంటారు. దాని తర్వాత ద్వాపర యుగములో రావణరాజ్యము ప్రారంభమౌతుంది. కాబట్టి భారతదేశము శివాలయము నుండి వేశ్యాలయముగా అయిపోతుంది. ఈ భారతదేశమే సంపూర్ణ నిర్వికారిగా ఉండేది. అదే భారతదేశమిప్పుడు పూర్తిగా వికారిగా అయిపోయింది. పిల్లలైన మీరిప్పుడు రాజయోగమును నేర్చుకొని పూర్తి విశ్వము పై విజయము ప్రాప్తి చేసుకుంటారు. రెండు కోతుల కథ కూడా ఉంది. వారు పరస్పరము కొట్లాడుకుంటే, విశ్వమనే వెన్న మీకు లభిస్తుంది. మీరు కేవలము శివబాబాను, స్వర్గమును మాత్రమే స్మృతి చేయండి. ఇంటిలో, గృహస్థములో ఉంటూ పవిత్రులవ్వండి. అప్పుడు పవిత్ర ప్రపంచానికి యజమానులుగా అవుతారు. పవిత్రత పైననే అత్యాచారాలు జరుగుతాయి. కల్వక్రితము కూడా జరిగాయి. ఇప్పుడు కూడా తప్పకుండా జరుగుతాయి. ఎందుకంటే ఇప్పుడు మీరు విషమునివ్వరు. అమృతమును వదిలి విషమును ఎందుకు త్రాగుతారనే గాయనము కూడా ఉంది. అమృతమును త్రాగుతూ త్రాగుతూ మీరు మనుష్యుల నుండి దేవతలుగా అయిపోతారు. ఎవరు పక్కా బ్రాహ్మణులుగా ఉంటారో, వారు ఇలా చెప్తారు - ఏది ఏమైనా మేము మీకు విషమునివ్వము. ఎంతైనా సహనము కూడా చేస్తారు. అందుకే ఉన్నత పదవిని పొందుతారు. శివబాబాను తలంపు చేస్తూ చేస్తూ ప్రాణము కూడా వదలుతారు. ఇది శివబాబా ఆజ్ఞ. ఆజ్ఞ అయితే అందరికీ ఉంది. కనుక బాబా చెప్తున్నారు - నన్ను తలంపు చేస్తే అప్పుడు నా జతలో పరంధామానికి వచ్చేస్తారు. శివబాబా ఈ నోటి ద్వారా ఆత్మలైన మీతో మాట్లాడుతున్నారు. ఇతను కూడా మనిషే. మనుష్యులు మనుష్యులను ఎన్నటికీ పావనంగా చేయలేరు. పతితులను పావనంగా చేయండని తండ్రిని పిలుస్తారు. కనుక నేను తప్పక పతిత ప్రపంచములోనే రావలసి వస్తుంది. ఎందుకనగా ఇక్కడ ఎవ్వరూ పావనంగా లేరు. ఇప్పుడు తండ్రి చెప్తున్నారు - నేను మిమ్ములను శ్రీ కృష్ణుని వలె పావనంగా, స్వర్గానికి యజమానులుగా తయారు చేస్తాను. కొంతమంది పిల్లలు నేను బంధనములో ఉన్నానని చెప్తే దానికి బాబా ఏమి చేయాలి! గృహస్థ వ్యవహారములో ఉంటూ శ్రీమతముననుసరిస్తే, మీరు శ్రేష్ఠముగా అవుతారనే జ్ఞానము మీకు లభిస్తుంది. మీరందరూ ఈశ్వరీయ పరివారానికి చెందినవారు. శివబాబా, బ్రహ్మదాదా ఉన్నారు. బ్రాహ్మణ-బ్రాహ్మణీలైన మీరంతా శివబాబా పౌత్రులు. మీ అందరికీ స్వర్గ వారసత్వము, చక్రవర్తి పదవి లభిస్తుంది. తండ్రి స్వర్గ వారసత్వమునిస్తున్నారు కనుక మనము తండ్రికి వారసులము. కనుక మనము తప్పక స్వర్గములో ఉండాలి. మరి ఇప్పుడు మనము నరకములో ఎందుకున్నాము? తండ్రి తెలిపిస్తున్నారు - రావణ రాజ్యములో ఉన్న కారణంగా మీరు నరకములో పడి ఉన్నారు. మిమ్ములను స్వర్గములోకి తీసుకెళ్లేందుకు ఇప్పుడు నేను వచ్చాను. తండ్రి నావికుడై అందరినీ ఆవలి తీరానికి తీసుకెళ్తారు. శ్రీ కృష్ణుడు సర్వులకు తండ్రి కాదు. ఒక్కరినే తలంపు చేయండి. అనేకులను తలంపు చేయుటయే భక్తిమార్గము. ఒక్క తండ్రిని తలంపు చేస్తూ ఉంటే అంతిమతి నోగతి అయిపోతుంది. ఏ గురువులు మరాఠీపతుల మతమునకు గాయనము లేదు, ఒక్క తండ్రి శ్రీమతానికి మాత్రమే గాయనముంది. భగవంతుడు

నామ-రూపాలకు భిన్నమైనవారని వారు అనేస్తారు. కానీ నామ-రూపాలు లేని వస్తువు ఏదీ ఉండదు. ఆకాశమంటే ఖాళీ అయినా దానికి కూడా ఒక పేరు ఉంది కదా. ఇప్పుడు భారతదేశము చాలా పేద దేశముగా, ఎంత దివాలా తీసింది! తండ్రి చెప్తున్నారు - ఎప్పుడు ఈ స్థితి వస్తుందో అప్పుడు నేను వచ్చి భారత దేశమును బంగారు పిచుకగా(పక్షిగా) తయారు చేస్తాను. ఈ ఎండిపోయిన వెదురు అడవికి అగ్ని అంటుకోవలసిందే. పాత ప్రపంచము పూర్తిగా సమాప్తమై క్రొత్తదిగా తయరౌతుంది.

పిల్లలైన మీరు శ్రీమతముననుసరించి స్వర్గ రాజధానిని స్థాపన చేస్తున్నారు. ఇది ఈశ్వరీయ చదువు. మిగిలినవన్నీ ఆసులీ చదువులు. ఈ చదువు ద్వారా మీరు స్వర్గ వారసులుగా అవుతారు. ఆ చదువు ద్వారా మీరు నరకవాసులుగా అవుతారు. ఇప్పుడు ధైవీ వృక్షము రోజురోజుకు వృద్ధి చెందుతూ పోతుంది. మాయా తుఫానులు కూడా చాలా వస్తాయి. అప్పుడిది దుఃఖధామమని తండ్రి చెప్తారు. ఇప్పుడు మీరు నన్ను, పరంధామాన్ని, సుఖధామాన్ని స్మృతి చేస్తే మీ నావ తీరానికి చేరుతుంది. దుఃఖధామము నుండి శాంతిధామానికి తీసుకెళ్లేందుకు తండ్రి వచ్చారు మళ్ళీ సుఖధామములోకి పంపుతారు. ఇప్పుడు దుఃఖధామమును మర్చిపోండి. తండ్రిని, వారసత్వమును స్మృతి చేయండి. మంచిది.

మధురాతి మధురమైన అపూర్వాపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్

భారత క్రీస్తు ముఖ్య సారము :- ఆత్మిక పిల్లలకు ఆత్మిక తండ్రినమ్మడం.

1. జ్ఞానము-యోగముల ద్వారా మీ బంధనాలను తెంచుకోండి. ఈ దుఃఖధామాన్ని మర్చిపోయి శాంతిధామము, సుఖధామాలను స్మృతి చేయండి.
2. ఎంత సహించవలసి వచ్చినా, ప్రాణాన్ని త్యాగము చేయవలసి వచ్చినా పావనులుగా అయ్యేందుకు తండ్రి ఏ ఆజ్ఞను ఇచ్చారో, దాని పై నడవాల్సిందే. ఎప్పుడూ పతితులగా అవ్వరాదు.

వరదానము:- “ ఎటువంటి పరిస్థితిలోనైనా ఫుల్ స్టాప్ పెట్టి ఆశీర్వాదాల

అధికారాన్ని ప్రాప్తి చేసుకునే మహాన్ ఆత్మా భవ ”

స్వయాన్ని పరివర్తన చేసుకునే శక్తి ఎవరిలో ఉంటుందో, వారిని మహాత్మలని అంటారు. ఎటువంటి పరిస్థితిలోనైనా ఫుల్ స్టాప్ పెట్టుటలో స్వయాన్ని ఎవరైతే ఆఫర్ చేస్తారో అనగా “ నేను చేయాలి, నేను పరివర్తనవ్వాలి ” అని ఎవరైతే స్వయాన్ని ఆఫర్ చేస్తారో(ఎవరైతే ముందుకు వస్తారో) వారికి మూడు విధాలైన ఆశీర్వాదాలు లభిస్తాయి. 1. స్వంత ఆశీర్వాదాలు అనగా స్వయానికి సంతోషము లభిస్తుంది 2. తండ్రి ద్వారా లభిస్తాయి 3. బ్రాహ్మణ పరివారము ద్వారా లభిస్తాయి. అందువలన ఇది జరుగుతూనే ఉంటుంది, నడుస్తూనే ఉంటుంది,..... అని సోమరిగా అవ్వకండి, నిర్లక్ష్యంగా ఉండకండి. ఫుల్ స్టాప్ పెట్టి నిర్లక్ష్యాన్ని పరివర్తన చేసి అలర్ట్ గా(జాగ్రత్తగా) అవ్వండి.

నెగ్లెజ్:- “ సంకల్పాల ఏకాగ్రత ద్వారానే శ్రేష్ఠ పరివర్తనలతో తీవ్ర వేగము వస్తుంది ”